

سیرۃ النبی صلی اللہ علیہ وسلم، شبلی نعمانی میں روایات طبری (ایک تجزیاتی مطالعہ)

لکھیم صفاتِ اصلاحی *

مؤرخ اسلام، علامہ شبلی نعمانی کے اوآخر زندگی کا عظیم و مہتمم بالشان اور اپنے زمانہ کا منفرد کارنامہ "سیرۃ النبی" (جلد اول و دوم) جس کی علمی، تحقیقی، ادبی اور سب سے بڑھ کر اس کی تصنیفی عظمت و شہرت کا دائرہ اقصائے عالم کو محیط ہے، اردو زبان جہاں بھی پڑھی، لکھی اور بولی جاتی ہے وہاں شاید ہی کوئی کم از کم سیرۃ النبی کے نام سے ناواقف ہو اور کیوں نہ ہو یہ اس سنتی کی حیات طبیہ کے اور اُراق زندگی کی تفصیلات ہیں، جس کے سر پر بعد از خدا بزرگ توئی قصہ مختصر کا سہرا اور تاج لولاک ہے، ورفعتاللہ ذکر کی قرآنی بشارت کے تحت کائنات کے چہچپہ پر جس کا ذکر ہو رہا ہے، یہ اس انسان کامل کا اردو زبان و ادب میں مستند و معترض کردہ ہے، اس کی ہر عبارت، ہر سطر بلکہ اس کا ہر لفظ عربی کے مستند آخذ سے ماخوذ و مستبط ہے، اس مایہ نازدے تغیر کتاب میں قرآن مجید، صحاح متکی روایات صحیح، کتب سیر و مغازی میں، ابن الحجر، ابن ہشام، امام زہری، موسیٰ بن عقبہ، ابن سعد، امام بخاری، عروہ بن زیب، عقبہ بن مرنہ، ابو معشر صحیح، عبد اللہ بن حضر، المدائی، علی بن مجاد، زیاد بن عبد اللہ بن الطفیل البکاتی، سلمہ الفضل الابرش، ابو محمد بکی النصاری، محمد بن عمر الاوقدی، یعقوب زہری، عبدالرزاق بن بن ہمام اور محمد بن عیسیٰ ترمذی وغیرہ جیسے متقدم علمائے سیر اور عبدالرحمن سہیلی، عبد المؤمن و میاطی، علاء الدین خلاطی، گازرونی، مغلطانی، حافظ ابو سعید عبد الملک نیشا پوری، ابن جوزی، ابوالریبع سلیمان الکلائی، ابن عبد البر، ابن سید الناس، زین الدین عراقی، قسطلانی اور مصنف سیرت حلی وغیرہ جیسے متاخر سیرت نگاروں کی تحقیقات عالیہ سے تعریض کیا گیا ہے، فن اسماء الرجال، فن حدیث و سیر، اصول روایت و درایت کی روشنی میں سوانح رسول کی جانچ پر تال کی گئی ہے اور اس بات کا خصوصی التزام کیا گیا ہے کہ کوئی واقعہ، کوئی بات حوالوں کے استناد کے بغیر نہ کہی جائے، پھر سیرت پر تبصرہ کے دوران امہات کتب و حدیث و سیرت اور ان کے باہمی فرق و مراتب پر بحث، تصنیف سیرت میں کتب حدیث کی طرف سے بے اعتنائی، مصنفوں سیرت کی تدليس، روایت میں اختلاف و مراتب، معیار شہادت، کم سن روایوں کی روایتوں کے قبول

و عدم قبول، فن تاریخ درایت پر خارجی اسہاب کے اثرات، قیاس درایت اور محدثین کے طریقہ درایت، درایت بالمعنی اور درایت احادیث اہمیت و حیثیت، اس کے بعد پورپیں مصنفوں کی سیرت نگاری اور اس سلسلے میں ان کے طرز فکر کا تقدیدی جائزہ ان کی تلقینیفات سیر کو پیش نظر رکھ کر لیا گیا ہے۔

ظاہر ہے جس کتاب کی تفہیف و ترتیب میں اس کے ماله و ماعلیہ کے تمام قابلِ لحاظ پہلوؤں کا بہ شدت اختیاط خیال رکھا گیا ہے، اس کے مستند ہونے میں کیا شبہ کیا جاسکتا ہے، یہاں یہ بات بھی بلا خوف تردید کی جاسکتی ہے کہ جس کارنامہ کا دائرہ اس قدر وسیع و بسیط ہواں میں تھوڑی بہت بے تقاضائے بشری چوک کا ہونا بھی لازمی ہے، اس کو تسلیم نہ کرنا خلاف انصاف ہے۔

تمام باقتوں اور حوالوں سے قطع نظر یہاں تاریخ اسلام کی معتبر کتاب تاریخ الانبیا والرسل والملوک جو سیرت کے ایک مستند مأخذ کی حیثیت سے بھی تسلیم کی جاتی ہے، معتبر محققین و متاخرین سیرت نے اپنی تحقیقات میں اس سے استناد کیا ہے اور اس سلسلے میں اس کی اہمیت بھی تسلیم کی ہے، علامہ شبیٰ نے اس کی نرف خصوصی اعتناء کیا اور بطور مأخذ اس کا استعمال سیرۃ النبی کے صفات میں جگہ جگہ نظر آتا ہے اور اتنا ہی نہیں بلکہ اگر یہ کہا جائے کہ قرآن و صحاح ستہ کو چھوڑ کر کتب مغاذی و سیر میں سب سے زیادہ حوالے طبری سے ماخوذ ہیں تو بے جانہ ہوگا، اس کے اسہاب کیا تھے، اس کی تحقیق ہمارے موضوع سے خارج ہے اور الگ مضمون کی مقاصی ہے، یہاں محض یہ رکھانا ہے کہ علامہ شبیٰ اور بعض دوسرے محققین کی نظر میں امام طبری کا مقام و مرتبہ کیا تھا اور سیرت النبی میں اس کی جو درایتیں استعمال کی گئی ہیں وہ کس پایہ کی ہیں، کیا بلا بحث و تحقیق کے سب لے لی گئی ہیں یا جرح و تعدیل یا اصول درایت کی روشنی میں چھان پھٹک کر ان کو لیا گیا ہے، یہ اور اس قسم کے مباحث سے قبل مختصر امام طبری کے حالات کا ذکر مناسب رہے گا۔

مختصر حالات امام طبری:

امام ابو جعفر طبری کا پورا نام محمد بن جریر ہے، ابن خلکان نے ان کا شجرہ نسب درج ذیل تحریر کیا ہے:

”ابو جعفر جریر بن یزید بن خالد الطبری“ (۱)

امام طبری تیسرا صدی ہجری کے اوائل ۲۲۵ھ میں طبرستان کے مشہور شہر آمل میں پیدا ہوئے، ابتدائی تعلیم گھر پر حاصل کی، سات برس کی عمر میں قرآن پاک حفظ کیا، سن رشد کو پہنچنے کے بعد والد بزرگوار کی اجازت سے آمل، رے اور اس کے قرب و جوار کے مشارک سے کسب فیض کیا، پھر کوفہ، مصر، فسطاط اور شام وغیرہ کی خاک چھانی، ان کے مشہور اساتذہ میں محمد بن حمید الرازی، شیعی بن ابراہیم الالی، احمد بن حماد دولاہی، محمد بن بیشار، ہناد بن المسروی،

ابوکریب محمد بن العلا الہمدانی وغیرہ کے نام قابل ذکر ہیں، صاحبِ مجمم الادباء نے ان کے حصول علم کے شوق اور ان کی محنت کا یہ حال لکھا ہے کہ طبری بے یک وقت رے اور جوار رے دونوں علاقوں کے شیوخ و اساتذہ سے استفادہ کرتے تھے، احمد بن حماد ولابی سے جو جوار رے میں مقیم تھے، ختم درس کے بعد دوڑ کر رے آتے اور وہاں کے مشائخ کے دروس میں شریک ہوتے، (۲) حصول علم کا یہ شوق بہت کم لوگوں کے حصہ میں آیا۔

تحصیل علوم کے بعد وطن طبرستان آئے، طبرستان میں اس وقت رفض و تشیع کا بہت زور تھا اور حضرات اجلہ صحابہ پر سب و شتم اور لعن طعن کا سلسلہ جاری تھا، اس لیے ابن جریر نے حضرات شیخین کے فضائل و مناقب بیان کرنا شروع کر دیا، جس کے بعد حکومت وقت مخالف ہو گئی، تجھے امام طبری ترک وطن کر کے بغداد پلے گئے اور وہاں ساری زندگی علم دین کی خدمت میں گزار دی، طبری کے علمی مقام و مرتبہ پر فائز ہونے کی وجہ سے حکومت نے وزارت، سرکاری مناصب، عہدہ قضا اور دولت و ثروت سے مالا مال کرنا چاہا مگر خود دار اور غور طبیعت نے ان کو قبول کرنے سے صاف انکار کر دیا، ابن حلقان کی روایت کے مطابق بروز ہفتہ دن کے آخری حصے میں علم و فضل کا یہ آفتاب ہمیشہ کے لیے گل ہو گیا، ۲۶ شوال ۳۱۰ھ میں سرزین بخاری میں اپنے گھر ہی میں دفن ہوئے۔ (۳)

توفی یوم السبت آخر النہار و دفن یوم الأحد فی دارہ فی السادس والعشرين من شوال

سنة عشر وثلاثمائة ببغداد ، رحمه الله تعالى۔

روايات سیرت سے خصوصی دلچسپی:

اہل علم واقف ہیں کہ امام طبری کو انبیاء و رسول کی تاریخ سے خاص دلچسپی تھی، تاریخ طبری کا ایک ایک صفحہ اس کا گواہ ہے، تاریخ طبری کی پہلی جلد کو چھوڑ کر دوسری، تیسرا اور چوتھی جلد کے اکثر صفحات کا تعلق خاص سیرت نبوی سے ہے (۴) اگر ان کے اس کارنامے کو ان کے والد ماجد کے خواب کی تعبیر کہا جائے تو شاید غلط نہ ہوگا، صاحبِ مجمم الادباء نے امام طبری کی زبانی لکھا ہے کہ وہ ابھی نوبس کے تھے کہ ان کے والد نے خواب میں اپنے فرزند رجمند کو بارگاہ نبوی صلی اللہ علیہ وسلم میں حاضر باش دیکھا کہ ان کے پاس پھرلوں سے بھرا ہوا ایک توبرا (جمولا) ہے، اس تو برے سے پھر نکال کر وہ رسول اللہ ﷺ کے سامنے پھینک رہے ہیں، مجرمے خواب کی تعبیر بتائی کہ یہ لڑکا بڑا ہو کر دین و شریعت کا بڑا حامی ہو گا، چنانچہ میرے والد نے میرے پھینکنے سے میری تعلیم کی خصوصی جانب توجہ دی، وانا ابن تسع سنین ورأی لى ابى فی النوم انى بین يدى رسول الله صلی اللہ علیہ وسلم وکان معنی مخلة مملوقة حجارة وانا أرمى بین يدىه فقال له المعبر أن كان كبر نصح في دينه وذب عن شريعته فحرص أبى على معونتى على طلب العلم وانا حيئذ صسى صغير۔

یہ خوب گو تمام انبیاء کے کرام بالخصوص رسول اللہ ﷺ اور ان کی سیرت سے عشق و محبت کی تہبید ہنا اور یہ اسی روحاںی نیشن کا اثر تھا کہ جس نے بعد میں طبری کو علم حدیث و سیرت اور فرقات میں مقام خاص عطا کیا اور تاریخ طبری جیسی شہرہ آفاق تصنیف منصہ شہود پر آئی۔

بہر حال اس میں کوئی شرہ نہیں کہ امام طبری تفسیر و قرآنیات اور تاریخ اسلام و سیرت رسول کے زبردست، معتمر اور مستند عالم تھے، ان کے علمی و تصنیفی متروکات اس کے شاہد ہیں، ابن حکمان نے ان کو ثقہ، تاریخ نقل روایات کے مستند علا اور ائمہ مجتهدین میں شمار کیا ہے۔ (۵)

صاحب مجمم الادبیانے فرغانی کی کتاب الصدی کے حوالہ سے لکھا ہے کہ ان کی وفات ۸۶ سال کی عمر میں ہوئی اور انہوں نے اپنی تصنیفات کے جس قدر اور اقچھوڑے ہیں، اگر ان کا حساب کیا جائے تو معلوم ہوتا ہے کہ وہ روزانہ چودہ ورق تحریر کرتے تھے اور یہ اللہ تعالیٰ کے خصوصی فضل و احسان کا کرشمہ ہے۔ (۶)

تاریخ طبری کا مقام و مرتبہ اور اس کے مأخذ:

آنحضرت ﷺ کی سیرت مبارکہ کے بنیادی اور اہم مأخذ میں قرآن مجید، کتب احادیث، کتب مغازی و سیر کے ساتھ کتب تاریخ بھی ہیں، قدما کی تحریر کردہ کتب اسلامی اگرچہ بنیادی طور پر سیرت کی کتابیں نہیں ہوتی بلکہ اصلًا وہ اسلامی دنیا کے حکمرانوں، اہم تاریخی شخصیات اور مسلم بلکون کے حالات و وقائع کو بیان کرنے کا ذریعہ ہوتی ہیں، تاہم مؤرخین نے اسی کے ساتھ آغاز اسلام کے مبارک ذکر میں شارع علیہ السلام کی حیات طیبہ اور ان کے کارنامہ ہائے زریں کو ضبط تحریر میں لانے کا اہتمام بھی کیا اور نجیب آنحضرت ﷺ کے سوانح حیات کہیں مختصر اور کہیں تفصیل آندکوڑ ہوئے ہیں، مثلاً ابن اثیر، تاریخ یعقوبی، ابوالغدا، ابن کثیر، تاریخ اسلام، ذہبی، مروج الذہب، ابن خلدون وغیرہ جیسی بلند پایہ کتابیں بنیادی طور پر تاریخ کے موضوع سے متعلق ہیں لیکن ان میں سوانح رسول بھی ہیں، تذکرہ سیرت میں ان کتابوں کو مأخذ و مصدر کی حیثیت بلاشبہ حاصل ہے، البتہ ان کا پایہ کتب حدیث و سیر کو یقیناً نہیں پہنچ سکتا۔

یہاں سیر بات بھی قابل ذکر ہے کہ ان تاریخی کتب کے مأخذ کا اگر جائزہ لیا جائے تو معلوم ہوتا ہے کہ ان کے اکثر مأخذ کتب احادیث و مغازی و سیر کی مستند اور مشہور کتابیں ہی ہیں، یہی وجہ ہے کہ جمہور محققین و ماہرین سیرت نے اپنی تحقیقات سیرت میں ان کتابوں سے استفادہ کیا ہے، ان ہی مصادر سیرت میں "تاریخ طبری" بھی ہے، طبری نے اپنی تاریخ کے لیے ضروری مواد زبانی روایات سے جمع کیا تھا، جس کے لیے انہیں دور دراز مقامات کے سفر کرنے پڑے، اس کے علاوہ انہوں نے ادبی مأخذ و مصادر کو بھی استعمال کیا، مثلاً ابو مخفف کی کتاب، عمر و بن

شیعہ کی کتاب "اخبار اہل بصرہ" وغیرہ، اس کے علاوہ سیرت ابن حلق، واقدی، ابن سعد اور ہشام الحنفی کی تصانیف سے استفادہ جا بجا دکھائی دیتا ہے۔ (۷) چنانچہ طبری کے سیرت سے متعلق روایات و مشمولات کا اگر بالاستیعاب مطالعہ کیا جائے تو معلوم ہوتا ہے کہ اس حصہ کی ترجیب و تبویب اور حصول مواد میں طبری نے بڑی عرق ریزی، محنت اور پوری دلجمی سے کام لیا ہے، یہ حصہ خاصاً طویل ترقیاتیاً ڈھائی جلدوں پر مشتمل ہے، ذاکر محمود الحسن کی بھی تحقیق یہی ہے، ان کے مطابق طبری نے ولادت پاسحافت سے وفات تک جھوٹے ہرے تمام واقعات کو قلم بند کیا اور جو بھی روایت جہاں سے ملی نقل کر دی، اس حصہ کا بیشتر مأخذ قرآن و حدیث اور سیرت و مغازی کی وہ کتابیں ہیں جو پہلی صدی ہجری میں تصنیف کی گئی تھیں، عروہ بن زبیر، ابن شہاب زہری، محمد بن الحنفی، معاشر بن راشد، واقدی جیسے جلیل القدر موئخین و سیرت نگاروں کی روایات کو امام طبری نے اپنا مأخذ بنایا ہے، دراصل امام طبری کی قبل تعریف کوششوں کا نتیجہ ہے کہ بہت سی نایاب کتابوں کے لکھنے زمانہ کے دست بردارے محفوظ رہ سکے۔ (۸)

طبری کے مواد، مأخذ اور اس کی خصوصیت کے متعلق ذاکر انور محمود خالد کا یہ بیان قابل توجہ ہے:

"تاریخ طبری کی خصوصیت یہ ہے کہ اس میں آنحضرت صلی اللہ علیہ وسلم اور خلفاء راشدین کے حالات ایسے مواد پر مشتمل ہیں جو برادر است قدمیم ترین مأخذ سے حاصل کیا گیا ہے... سی لیے طبری کے بعد کے موئخین مثلاً ابن اشیر، ابن خلدون اور ابو الفند اورغیرہ نے اس کتاب کو اپنی تصانیف کا مأخذ بنایا ہے۔" (۹)

علامہ شبلیؒ کی نگاہ میں امام طبری و تاریخ طبری کا مرتبہ:

قدیم سوانح نگاروں کے طبری اور ان کی تاریخ کی استنادی حیثیت کے متعلق ذکورہ معلومات کے بعد اب مصنف سیرۃ النبی کی اس ضمن میں رائے نقل کر دینا مناسب معلوم ہوتا ہے، مولا ناثلی فرماتے ہیں:

"تاریخی سلسلہ میں سب سے جامع اور مفصل کتاب امام طبری کی تاریخ کبیر ہے، طبری اس درجہ کے شخص ہیں کہ تمام محدثین ان کے فضل و کمال، وثوق اور وسعت علم کے معرف ہیں..... محمد ابن خزیمہ کا قول ہے کہ میں دنیا میں ان سے بڑھ کر عالم نہیں جانتا۔" (۱۰)

بعض محدثین نے ان پر شیعوں کے لیے حدیث وضع کرنے کا الزام لگایا ہے لیکن علامہ ذہبی نے اس کی تردید کرتے ہوئے لکھا ہے کہ یہ امام ابن جریر کے متعلق صریح بدگمانی ہے، وہ مسلمانوں کے معتر اور مستند امام ہیں،

"هذا راجم بالظن الكاذب بل ابن جرير من كبار الانتماء الاسلام المعتمدين" (۱۱)

موضوعات ملاعلیٰ قاری کے حوالہ سے مولا ناثلی نے طبری سے متعلق ایک عجیب واقعہ لکھا ہے جس سے

saf طور پر معلوم ہوتا ہے کہ طبری موضوع احادیث کی روایت سے برافروختہ ہو جاتے تھے اور اپنی اس حق گوئی کے خلاف جو مصیبیں بھی آتی تھیں برداشت کر لیتے تھے، لکھتے ہیں کہ ایک مرتبہ بغداد کے ایک واعظ نے ایک حدیث بیان کی کہ قیامت کے روز اللہ تعالیٰ آنحضرت ﷺ کو پہنچ عرش پر بھائے گا، امام ابن جریر طبری نے سناؤ بہت بڑھم ہوئے اور اپنے دروازے پر یہ فقرہ لکھ دیا کہ ”خدا کا کوئی ہم نہیں“، اس پر بغداد کے عوام سخت برافروخت ہوئے اور امام موصوف کے گھر پر اس قدر پتھر بر سارے کہ دیواریں ڈھک گئیں۔ (۱۲)

محمد شین اور علامہ شبیلی کے ان مذکورہ بیانات کی روشنی میں کہا جاسکتا ہے کہ علامہ شبیلی امام طبری کو مستند امام مانتے ہیں اور ان کی کتاب تاریخ الانبیاء والرسل والملوک کو سیرت کے مأخذ اصلی تسلیم کرتے ہیں، چنانچہ انہوں نے اولین مصادر سیرت کا جہاں ذکر کیا ہے اور ان پر مقدمہ میں جہاں بحث کی ہے، اس کے مطابق طبری اور ان کی تاریخ قابل اعتبار ہے، ایک جگہ لکھتے ہیں:

”سیرت پر اگر چہ یتکردار تصنیفیں موجود ہیں لیکن سب کا سلسلہ جا کر صرف تین چار کتابوں پر منشی ہوتا ہے، سیرت ابن الحنفی، واقدی، ابن سعد، طبری، ان کے علاوہ جو کتابیں ہیں وہ ان سے متاخر ہیں اور ان میں جو واقعات مذکور ہیں زیادہ تر انہی کتابوں سے لیے گئے ہیں۔“ (۱۳)

آگے لکھتے ہیں:

”ان میں واقدی تو بالکل نظر انداز کر دینے کے قابل ہیں، ابن الحنفی پر امام مالک اور بعض محمد شین نے جرح کی ہے، تاہم ان کا یہ رتبہ ہے کہ امام بخاری اپنے رسالہ ”جزء القرآن“ میں ان کی سند سے روایتیں نقل کرتے ہیں اور ان کو صحیح سمجھتے ہیں، ابن سعد اور طبری میں کسی کو کلام نہیں لیکن افسوس ہے ان لوگوں کا مستند ہونا ان کی تصنیفات کے مستند ہونے پر چند اس اثر نہیں ذاتا، یہ لوگ خود شریک واقعہ نہیں، اس لیے جو کچھ بیان کرتے ہیں راویوں کے ذریعہ سے کرتے ہیں لیکن ان کے بہت سے رواۃ ضعیف الروایہ اور غیر مستند ہیں، طبری کے بڑے بڑے شیوخ روایت مثلاً مسلم اہریش، ابن مسلمہ وغیرہ ضعیف الروایہ ہیں، اس بنا پر بھوگی حیثیت سے سیرت کا ذخیرہ کتب حدیث کا ہم پلہ نہیں البتہ ان میں سے تحقیق و تقدیم کے معیار پر جو پورا اترجمائے وہ جدت اور استناد کے قابل ہے۔“ (۱۴)

مولانا حبیب الرحمن خان شیر وانی کو ایک خط میں لکھتے ہیں:

”سیرت کے مأخذ اصلی میں تین کتابیں ہیں، ابن ہشام، ابن سعد، طبری۔“ (۱۵)

چونکہ طبری نے اپنی فراہم کردہ معلومات کو تاریخی واقعات کے مسلسل بیان کی شکل میں مرتب نہیں کیا ہے بلکہ یہ دیکھا ہے کہ جو مختلف بیانات مل جائیں خواہ وہ باہم تناقض ہی کیوں نہ ہوں انہیں اسی شکل میں جوں کا توں لکھ دیا جائے، اسی لیے وہ ان روایات کی صحت کی ذمہ داری بھی اپنے سر نہیں لیتے (۱۶) علامہ شبلی تاریخ طبری کے اس نقش سے واقف تھے اسی لیے ان کا کہنا تھا کہ اس سے وہی روایتیں لی جاسکتی ہیں جو تحقیق و تنقید کے معیار پر پوری اتر جائیں، ایک جگہ فرماتے ہیں کہ کتب سیرت کے مطالعہ سے یہ بات بھی سامنے آتی ہے کہ سیرت نگاروں نے اپنی تصنیفات سیرت میں احادیث کا استعمال کم کیا ہے بلکہ احادیث کی جانب سے بے اعتنائی بر تی ہے، ان ہی سیرت نگاروں میں این جو ریطبری ہیں، لکھتے ہیں:

”نہایت تجھب انگیز بات یہ ہے کہ جن بڑے بڑے نامور مصنفوں مثلاً طبری وغیرہ نے سیرت پر جو پچھو لکھا ہے، اس میں اکثر جگہ احادیث کی کتابوں سے کام نہیں لیا ہے۔“ (۱۷)

لیکن چونکہ طبری کے متاخرین نے تاریخ طبری سے استفادہ کیا ہے اور تحقیق و تنقید کے بعد اس کی روایتوں کو اپنی کتابوں کا حصہ بنایا ہے، اس لیے علامہ نے بھی اسی اصول کو اپناتے ہوئے طبری کی وہ روایتیں اپنی سیرت میں قبول کی ہیں جو ان کے میزان کے مطابق اور ان کے معیار استناد پر پوری اترتی ہیں، طبری کی روایتوں کے اخذ کے سلسلے میں ان کا مشہور اصول یہ ہے کہ وہی روایتیں لی جائیں جس کی تائید قرآن و حدیث اور کتب سیرت کی دوسری اہم اور مستند کتابوں سے ہوتی ہو، البتہ جو لوگ فن سیرت اور حدیث میں فرق اور سیرت کو ایک جدا گانہ فن تسلیم نہیں کرتے اور سمجھتے ہیں کہ سیرت بعینہ فن حدیث ہے، وہ طبری کو لا فق اعتمان نہیں سمجھتے، طبری پر زدنویں، تناقض روایات اور تناقض روایتوں میں تضییق نہ دینے کی صورت حال سے برگشتہ ہو کر اس کی مستند روایتوں کو مانتے سے انکار کرتے ہیں، وہ طبری کے ساتھ انصاف نہیں کرتے، اگر وہ فن سیرت کو فن حدیث سے الگ فن تسلیم کر لیں اور یہ مان لیں کہ روایات سیرت کے انزوں قبول میں اس شدت اختیاط کی ضرورت نہیں جو فن حدیث میں برقراری جاتی ہے تو مسئلہ بالکل صاف ہو جائے گا اور یہ احساس ختم ہو جائے گا کہ چوں کہ یہ روایت طبری میں ہے اس لیے ناقابل تسلیم ہے، جامع سیرت مولانا سید سلیمان ندوی نے اس سلسلہ میں انتہائی معقول اور مناسب بات یہ کہی ہے کہ جیسے فقہ کافی قرآن اور حدیث سے ماخوذ ہے لیکن بعینہ اس کو قرآن، حدیث یا اس کے ہم پلہ نہیں کہا جاسکتا، (۱۸) اسی طرح سیرت ایک جدا گانہ فن ہے، بعینہ فن حدیث نہیں۔ قدیم سیرت نگاروں نے اس بنیادی فرق کو ملاحظہ کر کا تھا، انہیں معلوم تھا کہ واقعات سیرت میں جس قسم کی جزوی تفصیلات مقصود ہوتی ہیں وہ فن حدیث کے اعلیٰ معیار پر پوری نہیں اتر سکتیں، مثلاً ابن الحنفی، ابن هشام، ابن سید الناس، دمیاطی اور حلبی وغیرہ جو سیرت کے اسلامیں سمجھے جاتے ہیں

میں سے کسی نے کتب سیرت کی تصنیف میں وہ اتزام و اختیاط نہیں کی جو محمد شین میں امام بخاری، امام مسلم اور امام مالک نے حدیثوں کی جمع و ترتیب میں کی، علامہ شبیلی نے سیرت و فتن حدیث کے اس فرق کو بخوبی سمجھا تھا، اسی لیے انہوں نے طبری کی وہ روایتیں اپنی سیرۃ میں قبول کی ہیں جو اصول درایت یعنی تحقیق و تقدیم کے معیار پر پوری اترتی ہیں اور یہی مناسب بھی ہے۔

اب آنکندہ اوراق میں سیرۃ النبی شبیلی (جلد اول و دوم) میں جہاں جہاں طبری کے حوالے جن حسن صفات پر جس جس واقعہ کے تحت آئے ہیں ان کا تذکرہ اشارہ کیا جاتا ہے، یہاں یہ تذکرہ بھی ضروری ہے کہ وہ حوالے جو سید سلیمان ندویؒ کے اضافہ کے تحت آئے ہیں ان کو یادہ جو بعد میں کسی اور کسی مراجعت کے وقت اضافے کے ذمیل میں آئے ہیں، قلم انداز کر دیے گئے ہیں، البتہ طبری کے تخریج شدہ حوالوں کو جائزہ میں اس لیے باقی رکھا کہ وہ اصلًا مولا ناشبیؒ کے ہی مستفادہ ہیں، حاشیہ نگاروں نے صرف صفات کی تشنید ہی کی ہے، دوسری چیز سیرۃ النبی میں مندرج طبری کے حوالہ جات کے بالاستیغاب مطالعہ سے معلوم ہوتا ہے کہ مولا ناشبیؒ نے سیرت سے متعلق طبری کی محض ان روایات کو اپنی سیرت میں جگہ دی ہے جن کا تعلق زیادہ تر اخلاق، فضائل صحابہ، غزوات، مکہ میں دی گئی اذتوں اور آپؐ کے معمولات وغیرہ سے ہے، عقیدہ سے متعلق وہ روایتیں جن سے اسلام کی خالصیت محروم ہوتی ہے شاید ہی معرض تحقیق میں آئی ہوں۔

سیرۃ النبی جلد اول

سیرۃ النبی جلد اول میں سب سے پہلے مولا ناشبیؒ نے امام طبری کا ذکر فن سیرت کی ابتداء اور تحریری سرمایہ پر بحث کرتے ہوئے کیا ہے اور لکھا ہے کہ طبری اس درج کے شخص ہیں کہ تمام محمد شین ان کے فضل و کمال، دوثق اور وسعت علم کے معرف ہیں، (۱۹) ان کی مشہور تاریخ ”تاریخ الرسل والملوک“ تاریخی سلسلہ میں سب سے جامع کتاب ہے، تمام مستند اور منفصل تاریخیں مثلاً تاریخ کامل، ابن اثیر، تاریخ ابن خلدون اور تاریخ ابو الفد اوغیرہ ان ہی کی کتاب سے مانعوذ اور اس کتاب کے مختصرات ہیں، (۲۰) سلمہ بن الفضل الابرش الانصاری کا ذکر طبری کے روایی کی حیثیت سے (۲۱) امہات کتب سیرت کی حیثیت سے تاریخ طبری کا ذکر (۲۲) شیوخ روایت سلمہ بن ابرش اور ابن سلمہ کا ذکر طبری کے حوالہ سے (۲۳) موضوع حدیثوں پر امام طبری نے سیرت میں کتب حدیث کی طرف سے امام طبری کی بے استثنائی کا ذکر (۲۴) ۱۸۷۹ء سے ۱۸۹۲ء میں بارہ تھے اور نویں دیگر کے تاریخ طبری شائع کرنے کا ذکر (۲۵) سیرۃ النبی کی تصنیف و ترتیب کے اصولوں کی تشنید ہی کرنے کے دوران علامہ شبیلی نے سیرت کی دوسری کتابیوں کے ساتھ طبری کا ذکر بھی کیا ہے اور لکھا ہے کہ روزمرہ اور عام و اقاعات میں ابن سعد، ابن ہشام اور طبری کی

عام روایتیں کافی خیال کی جاتی ہیں لیکن ان میں بیان کردہ واقعات کے متعلق حتی الامکان تحقیق و تنقید سے کام لیا گیا ہے اور طبری وغیرہ کے تمام رواۃ کے نام الگ الگ انتخاب کر کے فن اسماء الرجال کی روشنی میں تحقیق کی گئی ہے، (۲۶) رسول اللہ کے شجرہ نسب کی تحقیق کے سلسلہ میں علامہ شبلی نے طبری کی اس روایت کا ذکر کیا ہے جس میں محدث سے لے کر حضرت اسماعیلؑ تک ۳۰ پشتون کے نام ہیں اور اسی صفحے پر یہ بھی لکھا ہے کہ شہرہ مریم میں ایک یہودی تھا جس کا نام ابو یعقوب تھا وہ بعد میں مسلمان ہو گیا، اس کا بیان تھا کہ ارمیا یغیرہ کے منتشر نے عدنان کا جو نسب نامہ لکھا تھا وہ میرے پاس موجود ہے، اس میں عدنان سے لے کر حضرت اسماعیل علیہ السلام تک چالیس نام ہیں، (۲۷) تذکرہ ہاشم کے ذیل میں ان کے زمانے میں قحط پڑنے اور اس میں ہاشم کے روئیاں شور بہ میں چورا کر کے کھلانے کا ذکر ہے، طبری کے حوالہ سے لکھا ہے کہ لیکن یہ حاشیہ سید صاحب کا اضافہ ہے، (۲۸) حضرت خدیجہ کے اس مکان کا ذکر جو حضرت خدیجہ کے نام سے تھا جس کو بعد میں امیر محاویہ نے خرید کر مسجد بنادیا، (۲۹) ”تلک الغرائیق العلی وان شفاعةهن لترجی“ وائی مشہور روایت کے سلسلے میں مولانا نے طبری کے ساتھ زرقانی اور تمام مشہور قدماء سیرت نگاروں پر لفظ دیا ہے، (۳۰) مولانا کا خیال ہے کہ اگر چہ یہ روایت اکثر سوانح نگاروں اور محدثین کے نزدیک معتبر ہے لیکن چونکہ اس سے نبی کی نبوت و ثقابت محرور ہوتی ہے اور نبی جو ہر وقت اور ہر آن اللہ کی نگاہ میں ہوتا ہے اس کی زبان سے دوران عبادت اس قسم کے شرکیہ الفاظ کا صدور ناممکن ہے، اس لیے یہ روایت اپنے تمام تر دلائل صحت کے باوجود غیر معتبر ہے، مولانا نے اس سلسلہ میں کفار کی مشہور عام عادت یعنی تلاوت قرآن کے دوران ان کے شور مچانے اور آپ کی آواز میں گٹ بڑ کر دینے کا ثبوت قرآن سے بھم پہنچا کر لکھا ہے کہ قریش جب طواف کرتے تو یہ الفاظ ان کے نوک زبان پر ہوتے، ”واللات والعزی و مناۃ الثالثة الاخری فانهن الغرائیق العلی وان شفاعةهن لترجی“ آنحضرت نے جب سورہ بجم کی وہ آیتیں پڑھی ہوں گی تو کسی شیطان (کافر) نے یہ فقرے آپ کی آواز میں ملا کر پڑھ دیا ہوگا، دور کے لوگوں کو شہرہ ہوا ہوگا کہ آپ ہی نے وہ الفاظ ادا کیے، اس واقعہ کا چرچا جب مسلمانوں میں ہوا ہوگا تو لوگوں نے کہا ہوگا کہ کسی شیطان نے آپ کی طرف سے وہ فقرے کہہ دیے ہوں گے، اس واقعہ نے روایتوں میں صورت بدل کر یہ صورت اختیار کر لی کہ شیطان نے نے آپ کی زبان سے یہ الفاظ نکلوادیے، اپنے خیال کی تائید میں مولانا نے ابن سعد کا حوالہ بھی دیا ہے، (۳۱) اسلام کی مقبولیت اور لاکھ ستم رانیوں کے باوجود روز بروز اس کی ترقی کو دیکھ کر تمام قبائل کا خاندان بنی ہاشم کے خلاف باہم تحدیر ہونا اور ان کو شعبابی طالب میں محصور کر دینے کا واقعہ (۳۲) اس کا ذکر ابن ہشام و ابن سعد وغیرہ میں بھی موجود ہے) متعلص تین برس کے بعد خود دشمنوں کا آل ہاشم کو حصار سے آزاد کرنا اور معاهدہ کو چاک کرنے کی

تفصیلات بھی طبری ج ۳ ص ۱۱۹۶-۱۱۹۸ اور ابن ہشام اور ابن سعد میں بھی موجود ہے، (۳۳) آپ کے فرق مبارک پر خاک ڈالنے اور حضرت فاطمہ کا رور و کر آپ کا سر ڈونے کی، طائف کے بازاروں میں آپ کا مذاق اڑانے، پھر مارنے، گالیاں دینے اور تالیاں بجانے کے واقعات طبری ج ۳ ص ۱۱۹۹ سے ماخوذ ہیں، (ابن ہشام موہبہ لدھیۃ وغیرہ میں بھی اس کی تفصیلات موجود ہیں، (۳۴) آپ نے ابتدا میں اسلام کی تبلیغ کے لیے مختلف قبائل کا دورہ کیا، بنو عامر کے پاس گئے تو ان کے ایک فرد فراس نے کہا کہ اگر ہم نے تمہارا ساتھ دیا تو غالب آنے پر ہم کو حکومت ملے گی، آپ نے کہایہ خدا جانے تو اس کے جواب میں اس نے کہا ہم اپنا سینہ عرب کی آما جگہ بنائیں اور حکومت غیر کے ہاتھ میں رہے ہم کو اس کی غرض نہیں، یہ واقعہ طبری جلد ۳ ص ۱۲۰۵ میں ہے، (۳۵) سوید بن صامت انصاری شاعر اور متاز جنگجو تھا اس کو امثال لقمان کا نسخہ ہاتھ آگیا تھا جس کو وہ آسمانی کتاب سمجھتا تھا، ایک مرتبہ حج کو گیا تو آپ سے اس سے ملاقات کو خود تشریف لے گئے، اس نے امثال لقمانی پڑھ کر سنایا، آپ نے قرآن کی چند آیتیں پڑھیں، اس نے تحسین کی اور دل ہی دل میں اسلام کا معتقد ہو گیا، (۳۶) ابن ہشام میں بھی ہے، صاحب البدایہ والنہایہ نے بھی اس روایت کو اپنی تازیخ میں نقل کیا ہے، اوس کے سفیر ایاس بن معاذ کے پاس آپ صلی اللہ علیہ وسلم کے جانے اور ان کے سامنے قرآن کی چند آیتیں پڑھ کر سنانے اور ایاس کا اپنے قبیلہ والوں کو اسلام کی ترغیب دینے اور پھر قافلہ سالار ابو الحسین کا ایاس کے منہ پر کنکریاں مارنے کی روایتیں طبری میں موجود ہیں، مکہ میں کفار کا آپ کے گھر کا محاصرہ کرنا اور حضرت علی کو اپنے بستر پر سلا کر آپ کا نکل جانا، حضرت علی کو کفار کا حرم لے جا کر محبوس کرنا اور پھر تھوڑی دیر بعد چھوڑ دینا، یہ واقعہ بھی کتب حدیث و سیر میں موجود ہے، (طبری کے حوالے کی تخریج سید صاحب نے کی ہے، ج ۳ ص ۱۲۳۳-۱۲۳۴ میں) قبیلہ انصار کے دلخuss حضرت کلثوم بن ہداد، اسد بن زرارہ قبیلہ بنی نجار کے نقیب تھے (۳۷) ان کے انتقال کے بعد اس قبیلے میں اس منصب پر کسی کو فائز کرنے کی درخواست آپ سے کی تو آپ نے فرمایا کہ میں خود تمہارا نقیب ہوں اور یہ سعادت اس قبیلے کو حاصل ہوئی، یہ واقعہ طبری سے ہی ماخوذ ہے، (۳۸) حضرت اسد انصاریؓ کی وفات پر آپ کوخت صدمہ ہوا تو متألقین نے آپ کو طعنہ دیا کہ اگر آپ پیغمبر ہوتے تو آپ کو صدمہ نہ ہوتا، اس کے جواب میں آپ نے فرمایا میں اپنے لیے اور اپنے ساتھیوں کے لیے خدا کے ہاں کوئی اختیار نہیں رکھتا، (۳۹) تمام محدثین مجازی کی ابتدار جب ۲۵ کے اس واقعے سے کرتے ہیں کہ آپ نے حضرت عبد اللہ بن جحشؓ کو بارہ آدمیوں کے ساتھ بطن محلہ جو مکہ اور طائف کے بیچ ایک مقام تھا ایک رقدارے کر بھیجا تھا جس میں تحریر تھا کہ مقام محلہ میں قیام اور قبیلہ قریش کی مگر انی کی ہدایت تھی، اتفاق سے قریش کے چند معزز افراد عمر بن الحضری اور عثمان و نوافل وغیرہ شام سے تجارت کا مال لے کر آ رہے تھے تو حضرت

عبداللہ بن جحش نے ان پر حملہ کر کے ان کا مال لوٹ لیا اور غیمت لے کر مدینہ پہنچے تو رسول اللہ صلی اللہ علیہ وسلم نے فرمایا کہ میں نے تم کو اس کی اجازت نہیں دی تھی، ماں غیمت لینے سے بھی انکار کر دیا، صحابہ بھی ان پر براہم ہوئے، اسی واقعہ نے قریش کو مشتعل کر دیا اور انقاوم قصاص کی بنیاد پڑ گئی، مولانا شبیلی نے یہ واقعہ طبری کے حوالہ سے لکھا ہے اور علامہ طبری کی رائے بھی نقل کی ہے، وہ بھی غزوہ بدر اور اس کے بعد قریش آنے والی لڑائیوں کو اسی واقعہ سے وابستہ مانتے ہیں اور اسی کو اول الغزوات تسلیم کرتے ہیں، (۳۹) غزوہ بدر میں حضرت معاذ رضی اللہ عنہ کا بازو عکر مہ بن ابو جہل کی تکوار سے کٹ گیا، صرف تسمہ باقی رہ گیا اور معاذ اسی حالت میں معز کہ آ راتھے، ہاتھ کی وجہ سے زحمت ہو رہی تھی تو ہاتھ کو پاؤں سے دبا کر الگ کر دیا اور اب وہ پوری طرح آزاد ہو گئے، یہ عجیب و غریب واقعہ طبری سے مانوڑ اور جذبہ شہادت کی اعلیٰ مثال پیش کرتا ہے، (۴۰) اس جنگ میں ابوالحنفی جو جبراہم مقابل تھے، کے مقتول ہونے کی روایت طبری ج ۳ ص ۱۳۲۲ سے مانوڑ ہے، (۴۱) غزوہ بدر کے اسیروں کو آنحضرت صلی اللہ علیہ وسلم نے ان کی خدمت گزاری، دیکھ رکھ کے اور مزاج پری کے مقصد سے صحابہ کرام میں تقسیم کر دیا، ان قیدیوں میں مصعب بن عمير کے بھائی ابو عزیز کا واقعہ طبری کے حوالہ سے مولانا نے نقل کیا ہے کہ جن انصاریوں نے ان کو قید کیا تھا خود بھجوڑ پر اکتفا کرتے تھے اور مجھ کو روٹی بھی کھلاتے تھے آگے مولانا سید سلیمان ندوی نے سہیل بن عمرو کے (ایک دوسرا اسیر بدر جو آپ کی بھجوکی کرتا تھا) کا دو نیچے کے دانت اکھاڑ دینے کے مشورہ حضرت عمر گورد کر دیا تھا کو طبری ہی کے حوالہ سے نقل کیا ہے، (۴۲) آنحضرت نسب کے شوہر ابو العاص اسیران بدر میں شامل تھے، انہوں نے اپنی رہائی کے لیے حضرت نسب سے زرفدیہ منگایا تو انہوں نے حضرت خدیجہؓ کا عطا کر دہا جو نکاح کے وقت ان کو ملا تھا فدیہ بھیج دیا، آنحضرت نسب سے صحابہ کی اجازت سے ہار لوٹا دیا اور ان کو معاف کر دیا، (۴۳) غزوہ بدر کے موقع سے پہلے آپ ﷺ نے جنگ کے سلسلے میں انصار کی رائے معلوم کرنا چاہا تو حضرت سعد اور ایک معز انصاری (جن کے نام کی صراحة علامہ شبیل نے نہیں کی ہے اور نہ ہی سید صاحب اور دوسرے حوالہ جات کی تجزیع کرنے والوں نے کی) نے جواباً کہا، ہم قوم موی سے تعلق نہیں رکھتے جنہوں نے کہا تھا کہ تم اور تمہارا خدا دونوں جا کر لڑو ہم یہیں بیٹھے رہیں گے، خدا کی قسم اگر آپ حکم دیں تو ہم آگ اور سمندر میں کوڈ پڑیں (طبری ج ۳ ص ۱۳۰۲) ابن ہشام میں بھی یہ روایت موجود ہے، (۴۴)

غزوہ بدر کے سلسلہ میں علامہ شبیل نے ابن حبیل، ابن شیبہ اور تہمینی کے ساتھ طبری کی روایت کا حوالہ دیا ہے جس سے ثابت ہے کہ رسول اللہ صلی اللہ علیہ وسلم کے حملہ کی خبر سن کر مدینہ سے نکلے تھے، (۴۵) غزوہ بدر سے پہلے کی بعض لڑائیوں کا ذکر، (۴۶) جیسا کہ اہل علم و افت ہیں کہ علامہ شبیل غزوہ بدر کو مسلمانوں کی جانب سے مدافعانہ

جنگ مانتے ہیں اور اس کے متعدد اساب بھی تاریخ و سیر کی مستند کتابوں سے بہم پہنچاتے ہیں، ان اساب کے ذکر میں مولانا نے متعدد جنگوں پر روایت طبری کو مأخذ بنایا ہے، جن کی تفصیلات بخوب طوالت قلم انداز کی جاتی ہی، (۲۷) غزوہ سوید کے لیے طبری کا حوالہ ج ۳ ص ۲۵۹، غزوہ احد میں بعض خاتونان حرم کی شرکت اور ان کے ناموں کی فہرست (۲۸) میں ہے، زرقانی میں بھی یہ روایت موجود ہے، (۲۹) جنگ احد کے متعلق مشورے میں پہلی بار عبداللہ ابن ابی بن سلویں کی شرکت طبری ج ۳ ص ۱۳۸۹ کے حوالے سے ہے جس کی تحریق سید صاحب نے کی ہے، (۳۰) غزوہ احد میں شرکت کے لیے رافع بن خدیج کا پاؤں کے انگوٹھوں کے بل کھڑے ہونے کی روایت طبری ج ۳ ص ۱۳۹۱ سے لی گئی ہے لیکن اس روایت پر سید صاحب نے ابن ہشام اور بدایہ وغیرہ کے حوالے سے حضرت رافع کے جنگ میں شرکت کے بجائے ان کا تیر اندازی میں ماہر ہونا بتایا ہے، (۳۱) مدینہ کے مقبول عام شخص ابو عامر (جس کو مگان تھا کہ انصاری مجھ کو جنگ میں دیکھ کر رسول اللہ کا ساتھ چھوڑ دیں گے) نے غزوہ احد کا آغاز کیا، ذی ریبہ سو افراد مدینہ جنگ میں اس کے ساتھ تھے، (۳۲) اس جنگ میں پہاڑ کی چوٹی کے ساتھ صحابہ کے ساتھ چڑھتے اور آپ ﷺ کو دیکھ کر ابوسفیان کے بھی پہاڑ پر چڑھتے اور بعض صحابہ کا ان پر پتھر بر سانے کی روایت (طبری ج ۳ ص ۱۳۱۱-۱۳۱۰) سے ماخوذ ہے، حضرت حمزہؓ کی لاش کو حضرت صفیہؓ کے نہ دیکھنے کا مشورہ رسول اللہ صلی اللہ علیہ وسلم نے دیا تھا مگر پھر گزارش پر آپ نے اجازت مرحمت فرمائی اور دیکھ کر انا لله وانا الیہ راجعون پڑھ کر دعائے مغفرت کرنے اور ایک انصاری عفیفہ کا اپنے باپ بھائی اور شوہر کی شہادت کے بعد رسول اللہ کی خیریت معلوم کرتا اور بے اختیار یہ کہنا کہ تیرے ہوتے تمام مصیبتیں بیچ ہیں، یہ روایت بھی طبری ج ۳ ص ۱۳۲۱ تا ۱۳۲۵ سے ماخوذ ہے، (۳۳) کتب حدیث صحیح بخاری و مسلم سے ثابت ہے کہ بنی مصطلق یا غزوہ مریض میں آپ نے بغیر اطلاع کے اچانک حملہ کیا تھا جو اسلام کے اصول جنگ کے منانی ہے، اس لیے مولانا شبلی نے اس پر خوب داد تحقیق دی ہے اور ابن حجر کی فتح الباری کے حوالے سے لکھا ہے کہ صحیفین کی روایت پر سیرت کی روایتوں کو ترجیح نہیں لیکن صحیفین کی روایت بھی اصول حدیث کی روشنی میں منقطع ہے، مولانا اسی لیے طبری ج ۳ ص ۱۳۱۵ تا ۱۳۱۵ اور ابن سعد کے وغیرہ کے حوالے سے ثابت کیا ہے کہ بنی مصطلق کو حملہ کی خبر تھی اور اہل مریض جم کر تیر بر ساتے رہے تو مسلمانوں نے دفعہ ایک ساتھ حملہ کیا اور ان کے پاؤں اکھڑ گئے لیکن مولانا سید سلیمان ندوی نے اس سے اختلاف کرتے ہوئے اس حدیث کے اقطاع کا انکار کیا، (۳۴) غزوہ خندق کے موقع پر قریش، یہود اور بعض قبائل عرب نے باہم مل کر مدینہ کو تین طرف سے گھیر لیا، محاصرہ قریباً ایک مہینہ تھا اور صحابہ پر تین تین فاقہ گزر گئے، محاصرے کی تھی دیکھ کر آپ کو خیال ہوا کہ کہیں انصار ہمت نہ ہار جائیں، اس لیے آپ نے خطفان سے اس شرط پر

معاہدہ کرنا چاہا کہ مدینہ کی پیداوار کا ایک ملکت ان کو دے دیا جائے، حضرت سعد بن عمارہ اور سعد بن معاؤہ کو بلا کر مشورہ کیا تو انہوں نے کہا کہ یہ اگر خدا کا حکم ہے تو مجال انکار نہیں اور اگر رائے ہے تو عرض ہے کہ جب اسلام کسر و رخا تو خراج دیا ہی نہیں گیا اور اب تو ہمارا پایہ بہت بلند ہے، حضرت سعد نے معاہدے کا کاغذ لے کر ہاتھ سے منادیا، یہ واقعہ طبری ج ۳ ص ۱۲۸۲ سے مانوذ ہے، (۵۵) حضرت علیؑ کا قریظہ کے قلعوں کے پاس ان کا کام تمام کر دینے کے لیے پہنچا اور رسول اللہ کو ان کا گالی دینا طبری ج ۳ ص ۱۲۸۵ میں ہے، (۵۶) اور یہ مدانغاون کا دروازی تھی، حضرت زینبؓ سے نکاح کے سلسلہ میں طبری کی اس روایت کہ ایک بار رسول اللہ ﷺ حضرت زیدؓ سے ملنے کے لیے ان کے گھر گئے، زید نہ تھے، حضرت زینبؓ پر ہم رہی تھیں، اسی حالت میں آنحضرتؓ نے ان کو دیکھ لیا، حضرت زیدؓ کو معلوم ہوا تو آنحضرتؓ کی خدمت میں حاضر ہو کر کہا کہ اگر زینبؓ کو آپ پس پند فرماتے ہوں تو میں ان کو طلاق دے دوں، (۵۷) طبری کی اس روایت پر تقدیم کرتے ہوئے لکھتے ہیں کہ میں نے یہ بیہودہ روایت اپنے دل پر سخت جبر کرتے ہوئے لکھی ہے کہ ”نقیل کفر، کفر نہ باشد“ یہی روایت عیسائی مورخوں کا مایہ استاد ہے لیکن انہیں یہ نہیں معلوم کہ اصول فتن کے لحاظ سے یہ روایت غلط اور شہور کذاب و اقدی سے مردی ہے، لیکن محدثین نے اس روایت کو ناقابل توجہ سمجھا اور اس پر سخت تقدیم کی ہیں، (۵۸) قیصر روم، شہنشاہ جنم، عزیز مصر اور رؤسائے عرب کے نام دعوت اسلام کے جو خطوط جن لوگوں کے ذریعے ارسال فرمائے ان کی تفصیل طبری ج ۳ ص ۱۵۵۹ کے حوالے سے ہے، ابن ہشام میں بھی اس کا ذکر ہے، (۵۹) آپ کی دعوت پر نجاشی کے قبول اسلام اور اپنے بیٹے کو سماں مصاہبوں کے ساتھ بارگاہ نبوی میں بھیجنے کا واقعہ، ۹ھ میں نجاشی کی وفات، (۶۰) کا واقعہ، امام بخاری، امام مسلم وغیرہ کے یہاں تو ان روایتوں کا ذکر نہیں، مولانا نے طبری کے حوالہ سے لکھا ہے کہ رسول اللہ ﷺ نے عزیز مصر کو اسلام کی دعوت دی تو وہ اسلام نہیں لایا، دولوئیاں ماریہ قبطیہ اور سیرین نامی آپ کی خدمت میں بھیجنیں، ماریہ قبطیہ حرم نبوی اور سیرین حضرت حسان بن ثابتؓ کے ملک میں آئیں، طبری کے بیان کے مطابق ماریہ اور سیرین دونوں حقیقی بہنسیں تھیں اور خدمت نبوی میں بہنسے سے پہلے دونوں بہنسیں حضرت حاطب بن پتلعہ کی تعلیم سے مسلمان ہو چکی تھیں، اس لیے حضورؐ نے ماریہ قبطیہ سے نکاح ان کے اسلام قبول کرنے کی وجہ سے کیا تھا اور وہ آپ کے حرم میں لوئڈی کی حیثیت سے داخل نہ ہوئی تھیں۔ (۶۱) مگر حوالے کی تحریق سید صاحب اور بعض کی ضیاء الدین اصلاحی صاحب نے کی ہے۔

غزوہ ذی قرڈ کے موقع کے سلسلہ میں ارباب سیرنے لکھا ہے کہ یہ واقعہ خیر کے واقعہ سے ایک سال قبل ہوا تھا لیکن امام بخاری نے خیر سے تین سال پہلے کا واقعہ بتایا ہے، ابن حجر نے اسی کی تائید کی ہے،

مولانا سید سلیمان ندوی نے طبری کی ایک روایت نقل کی ہے جس سے غزوہ ذی قرو بکے صرف تین پہلے وقوع کا علم ہوتا ہے، (۶۲) جنگ خیر میں اہل خیر کی مدد کے لیے غطفان کے آنے لیکن پھر واپس چلے جانے کی روایت طبری سے مأخذ ہے، (۶۳) خیر کی مہم پر حضرت ابو بکرؓ اور حضرت عمرؓ وغیرہ کا قلعہ خیر تحریر کیے بغیر بزدی سے واپس آنے کی روایت مولانا نے طبری سے لے کر اس پر محدثانہ اور درایتی نقطہ نظر سے تنقید کی ہے اور لکھا ہے کہ جس روایت میں حضرت عمرؓ کے جنگ سے بھاگنے کا ذکر ہوا اور وہ بھی شیعہ مکتب فخر کے راوی سے اس روایت کا پایا جانا ظاہر ہے کیا رہ جاتا ہے، (۶۴) پھر اگلے صفحہ پر طبری کی یہ روایت لی ہے کہ قلعہ قوص کی فتح کے دوران جب مرحب پہلوان سے سامنا ہوا تو حضرت علیؓ نے اس زور سے تواریخ کر کر سکونتی ہوئی دانتوں تک اتر آئی اور ضرب کی آواز فوج مک ہنچ گئی، (۶۵) اسی روایت میں محققانہ تنقید کرتے ہوئے لکھتے ہیں کہ پہلوان کا مارا جانا عظیم الشان واقعہ تھا، اس لیے عجائب پسندی نے اس واقعہ کے متعلق نہایت مبالغہ آمیز افواہیں پھیلایا ہیں کہ حضرت علیؓ کی ذوالحقار نے جب مرحب کا کام تمام کر دیا تو مرحب کے مارے جانے پر یہود نے عام جملہ کر دیا اور اتفاق سے حضرت علیؓ کے ہاتھ سے پر گر گئی، آپ نے قلعہ کا در جو سرتاپا پارہ سنگ تھا اکھاڑ کر اس سے پسرا کام لیا، اس کے بعد جب ابو رافی نے سات آدمیوں کے ساتھ مل کر اس کو اٹھانا چاہا تو وہ اپنی جنگ سے نہ مل سکا، یہ روایتیں ابن الحنف اور حاکم میں بھی ہیں لیکن علامہ سخاوی اور علامہ ذہبی کے حوالہ سے لکھا ہے کہ یہ سب بازاری قصے اور منکر روایتیں ہیں، پھر امام بخاری، ابو داؤد اور دارقطنی وغیرہ کے راویوں پر تنقیدی آرا تحریر کرتے ہیں اور اس روایت کو پایہ اعتبار سے ساقط بتایا ہے، (۶۶) فتح خیر کے بعد وہاں قیام کے دوران مرحب کی بھادوں سلام بن مخلکم کی یہوی کے رسول اللہ اور ان کے صحابہ کے کھانے میں زہر ملانے کی روایت مسند احمد بن حنبل ج ۲ ص ۲۵۱ اور طبری کے ج ۳ ص ۱۵۸۲-۱۵۸۳ کے حوالہ سے لی ہے، (۶۷) اکثر ارباب سیر اور طبری کی ایک روایت سے ثابت ہوتا ہے کہ کنانہ بن ابی الحقیق کے خزانہ کا پتہ نہ بتانے پر اس کو سخت ایذا رسائی کا حکم آپؐ نے فرمایا اور حضرت زیر پتماق جلا کر اس کو داغنتے تھے، یہاں تک کہ وہ قریب المرگ ہو گیا اور بالآخر آپؐ نے اس کو قتل کر دیا، (۶۸) لیکن طبری ہی کی ایک دوسری روایت کے حوالہ سے لکھا ہے کہ کنانہ بن ابی الحقیق کے قتل کی وجہ خزانے کا پتہ بتانے سے انکار نہیں بلکہ اس نے محمود بن مسلم صاحبی کو قتل کیا تھا، اس لیے آپؐ نے قصاصاً قتل کر دیا تھا، (۶۹) ابن ہشام میں بھی ہے، آگے اس روایت پر درایتی نقطہ نظر سے بحث کرتے ہوئے لکھتے ہیں کہ یہ روایت طبری اور ابن ہشام دونوں نے ابن الحنف سے نقل کی ہے لیکن ابن الحنف نے اور پر کسی راوی کا نام نہیں بتایا، محمد شیخ نے تصریح کی ہے کہ ابن الحنف یہودیوں سے مجازی نبوی کے واقعات روایت کرتے تھے، اس روایت کو بھی انہی روایتوں میں سمجھنا چاہیے اور یہی وجہ ہے کہ ابن الحنف ان راویوں کا نام نہیں لکھتے،

کسی شخص پر پتہ نہ بتانے کے لیے اس قدر سختی کرنا رحمۃ للعالمین کی شان کے منافی ہے، جو ذات اپنے زہر دینے والے سے مطلق تعرض نہ کرے، کیا چند سکون کے لیے کسی کو آگ سے جلانے کا حکم دے سکتی ہے، (۷۰) آگے اس پر نہایت عالمانہ بحث کی ہے اور طرز بیان ایسا جاذب اور دلکش ہے کہ بحث پڑھیے اور سرد ہئی۔ صلح حدیبیہ کے بعد بنو بکر نے بد عہدی کی اور خزانہ پر حملہ آور ہوئے اور قریش نے علیہ ان کو مددی، مولانا نے طبری کے حوالے سے لکھا ہے کہ عکرمہ بن ابی جہل، صفوان بن امیہ، سہل بن عمرو وغیرہ نے بھیں بد کر بنو بکر کے ساتھ تواریخ چلاائیں، خزانہ نے مجبور ہو کر حرم میں پناہ لی، (۱۷) فتح مکہ کی تفصیلات زیادہ تر علامہ شبیل نے صحیح بخاری سے لی ہیں مگر اس سلسلے کے بعض واقعات طبری سے بھی لیے ہیں، مثلاً حضرت عمر کا ابوسفیان کو دیکھ کر بارگاہ نبوی میں جا کر اطلاع دینا اور حضرت عباس کا ابوسفیان کے لیے جان بخشی کی درخواست کرنا اور حضرت عمرؓ سے یہ کہنا کہ اگر ابوسفیان تمہارے قبیلے کا ہوتا تو تم اس قدر سخت نہ ہوتے، پھر جو ایسا حضرت عمرؓ کا یہ کہنا کہ آپ کے اسلام لانے سے جو سرت مجھ کو ہوئی اگر میرے والد اسلام قبول کرتے تو شاید اتنی خوشی نہ ہوتی، (۷۲) فتح مکہ کے بعد مقام صفا میں آپ سے بیعت کا ذکر اور مردوں کے بعد عورتوں کی بیعت اور اس کے طریقے کا ذکر مولانا نے طبری کے حوالے سے کیا، (۷۳) پھر ان عورتوں میں امیر معاویہ ہندہ کی بیعت اور رسول اللہ صلی اللہ علیہ وسلم سے مکالہ اور صفوان بن امیہ کا جدہ بھاگ جانے اور عیسیر بن وہب کا ان کو مکہ واپس لانے کے لیے آنحضرتؐ کا عمامہ بطور نشان امانت لے کر جدہ جانے، ابو جہل کے بیٹے عکرمہ کو واپس لانے کے لیے حضرت ام حکیم کے بیان جانے کا واقعہ، (۷۴) معرکہ ہوازن اور ثقیف کے جزوی واقعات کی تفصیلات، (۷۵) معرکہ حنین میں مسلمانوں کی نکست اور مسلمانوں کا پیر اکھڑ جانے لیکن اس کے ساتھ بعض صحابہ کرام کے ثابت قدم رہنے کی روایت کی تطبیق جو مولانا شبیل نے لکھ کر تھے، جامع سیرت سید صاحب نے اس جگہ طویل حاشیہ لکھا ہے اور حنین میں نکست کے اسباب کی تحقیق کے سلسلہ میں طبری کی روایات بھی مأخذ رہی ہیں، (۷۶) حماصرہ طائف کے ذکر میں ایک جگہ علامہ شبیل نے طبری ج ۳ ص ۱۴۹۹، اور ابن الحنف کے حوالہ سے لکھا ہے کہ عروہ بن مسعود اور عیلان بن سلمہ نے جرش (یمن کا ایک ضلع) میں جا کر قلعہ شکن آلات یعنی دبابة، صنپور اور مجنیق بنانے کا فن سیکھا تھا، (۷۷) جنگ او طاس کے قیدیوں میں حضرت شیعماً آنحضرتؐ کی رضاوی بہن بھی تھیں، گرفتاری کے وقت انہوں نے آنحضرتؐ کی بہن ہونے کا دعویٰ کیا تو تقدیق کے لیے آنحضرتؐ کے پاس لائی گئیں اور کہا کہ بچپن میں آپ نے میری پشت پر دانت کاٹ لیا تھا یہ اس کا نشان ہے، فرط محبت سے آپ کی آنکھیں اشک بار ہو گئیں، آپ نے انہیں عزت و احترام سے بخایا اور ان کی خواہش کے مطابق انہیں ان کے وطن واپس بھیج دیا، اس روایت کا مأخذ طبری ج ۳ ص ۱۴۹۹، اور ابن سعد دونوں ہیں، (۷۸)، اسیران حنین کی رہائی جن

کی تعداد تقریباً ۲۶ ہزار تھی کے واقعات کی تفصیلات ابن سعد اور طبری ج ۳ ص ۱۶۷۶ سے ماخوذ ہیں، (۷۹) سید صاحب نے غزوہ تبوک کے ذکر میں آخر میں واقعات متفرقہ کے تحت ۹ ھ میں فرضیت زکوہ اور اس کے حصول کے لیے عمال کی تقریری اور صحابی کی غائبانہ نماز جنازہ کی روایت طبری ج ۳ ص ۱۷۲۲ کے حوالہ سے نقل کی ہے، (۸۰) مولانا نے علامہ طبری کے حوالہ سے لکھا ہے کہ مکہ کے اطراف میں سرایا بھیجنے کا مقصد دعوت اسلام تھا نہ کہ لڑائی بھڑائی، (۸۱) سریہ ابن جحش کی روائی کے وقت رسول اللہ ﷺ کے خط کی عبارت مولانا نے طبری کے حوالہ سے نقل کی ہے، (۸۲) اسی طرح سریہ کعب بن عمیر کے دوران حضرت خالد بن الولید نے تواریخ سے کام لیا اور آنحضرت کو معلوم ہوا تو آپ نے تین مرتبہ تبلہ روکر کہا کہ خدا یا میں اس سے بری ہوں اور حضرت علیؑ کو ایک بچہ کا خون بھا عطا کرنے کے لیے بھیجا، (ص ۲۳۰) مولانا نے علامہ طبری کے حوالہ سے لکھا ہے کہ مکہ کے اطراف میں سرایا بھیجنے کا مقصد دعوت اسلام تھا نہ کہ لڑائی بھڑائی، (۸۳) یہ مشہور روایت باختلاف الفاظ حدیث کی کتابوں میں بھی مذکور ہے، حاتم طائی کی بنی جنگ ختنی میں گرفتار ہو کر آئی تو آپ نے اس کی عزت و قدر کے مدنظر مسجد کے ایک گوشہ میں اس کو مقیم کیا اور چند روز کے بعد سفر کا سامان کر کے یمن بھجوادیا (یہ روایت مولانا نے طبری سے اخذ کی ہے، (۸۴) ابن سعد میں بھی ہے۔

سیرۃ النبی جلد دوم:

اس جلد میں سید صاحب نے جو اضافے کیے ہیں اور ان اضافات میں جہاں جہاں طبری کے حوالے ہیں ان کو قلم انداز کرتے ہوئے صرف طبری کے ان مراجع کا جائزہ لیا جائے گا جو مولانا شبلیؑ کی تحریروں کے حوالے سے آئے ہیں، سید صاحب کے حوالہ جات طبری کے جائزے سے مقالہ کی طوالت کا خوف تھا، اسی وجہ سے ان کو چھوڑ دیا گیا ہے۔

سیرۃ النبی جلد دوم کی شروعات مولانا شبلیؑ نے (تبیغ و اشاعت اسلام کے عنوان) سے کی ہے، اس سے پہلے کا باب سید صاحب کا اضافہ ہے، اس جلد میں سب سے پہلے طبری کا حوالہ اس ضمن میں آیا ہے کہ آنحضرتؐ نے مکہ کے اطراف میں دعوت و تبلیغ کی بعض نکلویاں بھیجنیں کہ لوگوں کو اللہ تعالیٰ کی طرف بلا کسی، انہیں لڑنے کا حکم نہیں تھا لیکن حضرت خالد گئے تو کشت و خون کیا اور آپؐ نے حضرت خالدؓ کے عمل سے برأت ظاہر کی اور حضرت علیؑ کو خون بہا کی ادا میگی کے لیے بھیجا یہاں تک کہ کتوں کا بھی خون بہا ادا کیا گیا، (۸۵) فتحؐ کے بعد ۹ ھ میں ججاز کے لوگوں کا قبول اسلام، (۸۶) صنائع کے سب سے پہلے حافظ قرآن مرکبود کے صاحجزادے عطا اور وہب ابن معنیہ ہوئے، (۸۷) وفو درب کے ذیل میں بتوحیم کے بڑے بڑے رو سا اقرع بن حابس، زبرقان عمر و بن الاششم، نعیم

بن زید وغیرہ کی بارگاہ نبوت میں حضوری کا ذکر، (۸۸) بارگاہ نبوی میں پہنچ کر آنحضرت سے مفاخرہ کے انعقاد کی اجازت اور بتوثیم کے عطارد کا جواب دینے کے لیے آنحضرت کا ثابت، بن قیس کو منتخب کرنا اور پھر اشعار کے ذریعہ باہمی تفاخر کی روایت طبری ج ۲ ص ۱۳۷ء سے ماخوذ ہیں، (۸۹) وفڈ تقویف جب آپ کی خدمت میں حاضر ہوا تو اس نے اسلام قبول کرنے کے لیے بعض شرائط آپ کے سامنے رکھیں لیکن آپ نے ان کو شرط نہیں مانا، بالآخر وفد نے شرطیں واپس لے لیں، اس کے بعد آپ نے وفد سے اپنے بتوں کی نسبت پوچھا تو آپ نے فرمایا کہ انہیں توڑ دیا جائے گا، چنانچہ سفارت واپس جانے کے بعد آپ نے ابوسفیان اور مغیرہ بن شعبہ کو شرط کے موافق طائف کے صم اعظم "لات" کو توڑنے کے لیے بھیجا، چنانچہ جب مغیرہ نے بت کوڑھانا چاہا تو سوریہ میں روتی ہوئی گھروں سے نکل آئیں اور اشعار پڑھتی جاتی تھیں، یہ روایت طبری ج ۲ ص ۱۹۲ء سے لی گئی ہے، (۹۰) اس کے بعد "تا رسیں حکومت الہی" کا پورا باب اضافہ ہے، اس لیے اس کو قلم انداز کر دیا گیا ہے، مدینہ پہنچنے پر آپ نے پہلے قبائل میں قیام کیا، یہاں سے آپ جماعت کے روز روانہ ہوئے، بنی سالم کے محلہ میں پہنچ کر آپ نے نماز جمعہ ادا فرمائی، یہ اواخر ربیع الاول اہکا واقعہ ہے، روایت سے ثابت ہے کہ آپ نے سب سے پہلے نماز جمعہ یہیں ادا کی، (۹۱) عید کی نماز ۲۵ھ میں منسون ہوئی (۹۲) صلوٰۃ الخوف کا حکم ۵ھ میں نازل ہوا (۹۳) اس کی شہادت ابو داؤد اور ابن سعد وغیرہ میں بھی موجود ہے۔

مولانا شبی نے عید کے دن صدقۃ فطر کی ادائیگی کے وجوہ کا اثبات طبری ج ۲ ص ۱۲۸۱ سے کیا ہے۔ (۹۴) اسی طرح محصلین زکوٰۃ کی ۹ھ میں تقری (۹۵) حضور کی تاریخ وفات کے تعین کے سلسلے میں طبری کی روایت کا ناقدانہ جائزہ سید صاحب کے قلم سے سے (۹۶) وفات رسول کے بعد حضرت عمر کا اس شخص کا راثا دینے کا واقعہ طبری سے ماخوذ ہے، (۹۷) آپ کے موبیشیوں کے متعلق طبری کی بیان کردہ روایات پر ناقدانہ نظر ڈالتے ہوئے لکھتے ہیں کہ طبری نے آن تمام جانوروں کے نام اور حالات تفصیل سے لکھے ہیں اور اگر وہ قابل اعتبار ہوتے تو حقیقت میں نہایت دلچسپ ہوتے لیکن اس کے متعلق طبری کی جس قدر روایتیں ہیں سب بلا استثناء وقدي سے ماخوذ ہیں، طبری کے علاوہ بڑے بڑے محدثین مثلاً محدث، مغلطائی اور حافظ عراقی وغیرہ نے بھی اس قسم کی تفصیلات بہم پہنچائی ہیں لیکن چونکہ یہ مصنفوں کا اکثر سلسلہ سند جیسی لکھتے اس لیے اکثر لوگ ان کے مستند ہونے کی بنا پر اس واقعہ کو صحیح خیال کر لیتے ہیں لیکن جب مزید تقویت کی جاتی ہے تو اس قسم کی تمام روایتوں کا سلسلہ سند واقعی سے آگئے نہیں بڑھتا، مولانا نے اسی لیے ان روایتوں کو ناقابل اعتبار تصور کیا ہے، (۹۸) اس کے جانوروں کی جو تفصیلات کتب احادیث سے ثابت ہیں ان ہی کو لیا ہے، (۹۹) ہند کی بیعت کا واقعہ طبری ج ۳ ص ۱۶۳۳ سے ماخوذ ہے، (تخریج

مولانا ضیاء الدین اصلاحی مرحوم نے کی ہے، مولا ناشیلی نے اس کا کوئی حوالہ نہیں دیا تھا۔
اس کے بعد کے واقعات کی تفصیلات میں طبری کا اور کوئی حوالہ نظر سے نہیں گزرا۔

خلاصہ بحث:

سیرۃ النبی شلی میں روایات طبری کے اس تنقیدی جائزے سے یقیناً اندازہ ہوا ہو گا کہ مولا نا نے طبری کی وہی روایتیں اپنی سیرۃ میں نقل کی ہیں جن کی تائید و توثیق دوسری مستند کتب سیرہ احادیث سے ہوتی ہے، اگر کہیں کسی روات میں سقم یا ضعف نظر آیا تو با قاعدہ اس کو اصول درایت کی روشنی میں جانچا اور پرکھا ہے، آنکھ بند کر کے تمام روایتیں قول نہیں کر لیں بلکہ ضرورت پڑنے پر طبری پر تنقید بھی کی ہے، چون کہ طبری بنیادی طور پر تاریخ کی کتاب ہے اس لیے مولا ناشیلی نے اس سے وہی واقعات نقل کیے ہیں جن کا تعلق برہ راست تاریخ سے ہے، کلام و عقائد اور فقہ و فلسفہ پر ماغذ طبری کے بجائے حدیث و فتنہ کی کتابیں ہیں، اس سے ثابت ہوتا ہے کہ سیرۃ النبی شلی حصہ اول و دوم اردو زبان و ادب کی ایک مستند اور اعلیٰ پائی کی بے نظیر تصنیف ہے۔

حوالہ جات و حواشی

- (۱) ابن حکمان، وفیات الاعیان، ج ۲ ص ۲۳۲، ۲۳۳، مطبع وسند اشاعت ندارو
- (۲) مجمم الادباء، ج ۲، ص ۳۳۰، مطبع ہندیہ بالموسکی، مصر ۱۹۱۳ء
- (۳) ابن حکمان، وفیات الاعیان، ج ۲، ص ۲۳۲، ۲۳۳، مطبع وسند اشاعت ندارو
- (۴)
- (۵) ابن حکمان، وفیات الاعیان، ج ۲، ص ۲۳۲
- (۶) مجمم الادباء، ج، ص ۲۳۶
- (۷) اردو دائرہ معارف اسلامیہ داش گاہ پنجاب لاہور، ج ۱۲ ص ۳۰۵-۳۰۳ پاکستان
- (۸) عربیوں میں تاریخ نگاری کا ارتقا، ڈاکٹر محمود الحسن ص ۱۸۷، مکوہ اردو نشر میں سیرت رسول، ڈاکٹر اور محمد خالدی ص ۱۳۲، اقبال اکیڈمی پاکستان لاہور، ۱۹۸۹ء۔

- (۱۹) اردو نشر میں سیرت رسول
- (۲۰) شبلی نعماںی، سیرۃ النبی جلد اول ص، طبع جدید
- (۲۱) سیزان الاعتدال ج ۳ ص ۳۵
- (۲۲) شبلی نعماںی، سیرۃ النبی جلد اول ص ۲۷
- (۲۳) ایضاً ص ۳۶
- (۲۴) شبلی نعماںی، سیرۃ النبی ص ۳۵
- (۲۵) مکاتیب شبلی ص ۲۰۲، مطعارف پرنس اعظم گڑھ ۱۹۶۵ء
- (۲۶) اردو دائرہ معارف اسلامی ج ۱۲، ص ۲۰۵
- (۲۷) سیرۃ النبی جلد اول ص ۳۸
- (۲۸) ایضاً (حاشیہ)
- (۲۹) ایضاً ص ۱۹
- (۳۰) ایضاً
- (۳۱) ایضاً ص ۲۳
- (۳۲) ایضاً (فن سیرت پر تبصرہ)
- (۳۳) ایضاً ص ۲۵
- (۳۴) ایضاً ص ۲۷
- (۳۵) ایضاً ص ۳۸
- (۳۶) ایضاً ص ۶۹
- (۳۷) ایضاً ص ۱۱۳، نیز دیکھیے: طبری ج ۳ ص ۱۱۸
- (۳۸) ایضاً ص ۱۱۱، نیز دیکھیے: طبری ج ۳ ص ۱۱۳
- (۳۹) ایضاً ص ۱۳۳، نیز دیکھیے: طبری ج ۳ ص ۱۱۳
- (۴۰) ایضاً ص ۱۷۲، ۱۷۱
- (۴۱) ایضاً ص ۱۷۲
- (۴۲) ایضاً ص ۱۷۳، نیز دیکھیے: طبری ج ۳ ص ۱۱۸۹
- (۴۳) ایضاً ص ۱۷۵
- (۴۴) ایضاً ص ۱۷۸

- (۳۵) حوالے کی تحریخ مولانا سید سلیمان ندوی نے کی ہے اور ابن ہشام میں بھی یہ واقعہ موجود ہے، جس کی تحریخ مولانا ضیاء الدین اصلحی مرحوم نے کی ہے، دیکھیے: ص ۱۸۱
- (۳۶) شبی نعمانی، ص ۱۸۶، نیز دیکھیے: طبری ح ۳، ص ۱۲۶۰
- (۳۷)
- (۳۸) ایضاً، ص ۲۱۳، نیز دیکھیے: طبری ح ۱۲۶۱۳
- (۳۹) ایضاً، ص ۲۲۳، نیز دیکھیے: طبری ح ۳، ص ۱۲۷۵
- (۴۰) ایضاً، ص ۲۳۲، نیز دیکھیے: طبری ح ۳، ص ۱۳۲۹، ۱۳۲۰
- (۴۱)
- (۴۲) ایضاً، ص ۲۳۶، نیز دیکھیے: طبری ح ۳، ص ۱۳۲۹
- (۴۳) ایضاً، ص ۲۳۸، نیز دیکھیے: تاریخ طبری ح ۳، ص ۱۳۳۸، ابو داؤد میں بھی یہ روایت موجود ہے،
- (۴۴)
- (۴۵) ایضاً، ص ۲۵۵، نیز دیکھیے: طبری ح ۳، ص ۱۲۸۹
- (۴۶) ایضاً، ص ۲۵۶، نیز دیکھیے: طبری ح ۳، ص ۱۲۸۵
- (۴۷)
- (۴۸) طبری، ح ۳، ص ۱۲۸۹
- (۴۹) شبی نعمانی، ص ۲۶۲، نیز دیکھیے: طبری، ح ۳، ص ۱۳۸۹
- (۵۰)
- (۵۱)
- (۵۲) ایضاً، ص ۲۶۵، نیز دیکھیے: طبری ح ۳، ص ۱۳۹۹، ابن ہشام میں بھی یہ روایت موجود ہے
- (۵۳)
- (۵۴) ایضاً، ص ۲۹۲، ۲۹۵
- (۵۵)
- (۵۶)
- (۵۷) ایضاً، ص ۳۱۵، نیز دیکھیے: طبری ح ۳، ص ۱۳۶۱
- (۵۸)
- (۵۹) ایضاً، ص ۳۲۹

- (۲۰) ایضا، ص ۳۳۵، نیز دیکھیے: طبری، ج ۳، ص ۱۵۰۲

(۲۱) ایضا، ص ۳۳۶، نیز دیکھیے: طبری، ج ۳، ص ۱۵۹۱

(۲۲) شبلی نعافی، ص ۳۳۱ (حاشیہ)، نیز دیکھیے: طبری ج ۳، ص ۱۵۰۲

(۲۳) ایضا، ص ۳۲۲، نیز دیکھیے: طبری ج ۳، ص ۱۵۷۵

(۲۴) ایضا، ص ۳۲۶، نیز دیکھیے: طبری، ج ۳، ص ۱۵۷۹

(۲۵) ایضا، ص ۳۲۷، نیز دیکھیے: طبری ج ۳، ص ۱۵۷۹

(۲۶) ایضا، ص ۳۲۸، نیز دیکھیے: طبری ج ۳، ص ۱۵۸۹

(۲۷) ایضا، ص ۳۵۰، نیز دیکھیے: طبری ج ۳، ص ۱۵۸۲

(۲۸) ایضا، ص ۳۵۱، نیز دیکھیے: طبری ج ۳، ص ۱۵۸۲

(۲۹) ایضا، ص ۳۵۲، نیز دیکھیے: طبری ج ۳، ص ۱۵۸۲

(۳۰) ایضا، ص ۳۵۲، نیز دیکھیے: طبری ج ۳، ص ۱۵۸۲

(۳۱) ایضا، ص ۳۶۲، نیز دیکھیے: طبری ج ۳، ص ۱۶۲۰

(۳۲) ایضا، ص ۳۶۵، نیز دیکھیے: طبری ج ۳، ص ۱۶۳۲

(۳۳) ایضا، ص ۳۷۰، نیز دیکھیے: طبری ج ۳، ص ۱۶۴۲

(۳۴) ایضا، ص ۳۷۸، نیز دیکھیے: طبری ج ۳، ص ۱۵۳۵، ۱۵۳۶

(۳۵) ایضا، ص ۳۷۹، نیز دیکھیے: طبری ج ۳، ص ۱۶۵۷

(۳۶) ایضا، ص ۳۸۰، نیز دیکھیے: طبری ج ۳، ص ۱۶۶۰

(۳۷) ایضا، ص ۳۸۵

(۳۸) ایضا، ص ۳۸۵

(۳۹) ایضا، ص ۳۸۹

(۴۰) ایضا، ص ۳۹۶

(۴۱) ایضا، ص ۳۹۰، نیز دیکھیے: طبری ج ۳، ص ۱۶۳۹

(۴۲) ایضا، ص ۳۹۰

(۴۳) ایضا، ص ۳۹۰، نیز دیکھیے: طبری ج ۳، ص ۱۶۵۱

(۴۴) ایضا، ص ۳۹۵، نیز دیکھیے: طبری ج ۳، ص ۱۶۵۱

(۴۵) سیرۃ النبی ج ۲، ص ۱۷۱، نیز دیکھیے: طبری ج ۳، ص ۱۶۵۱

- (۸۶) ایضا، ص ۲۰، نیز دیکھیے: طبری ح ۳، ص ۱۷۰۶
- (۸۷) ایضا، ص ۲۲، نیز دیکھیے: طبری، ح ۳، ص ۱۷۶۳
- (۸۸) شبی نعمانی، ص ۲۹، نیز دیکھیے: طبری ح ۲، ص ۱۱۷۶
- (۸۹) ایضا، ص ۳۰
- (۹۰) ایضا، ص ۳۷
- (۹۱) ایضا، ص ۹۰، نیز دیکھیے: طبری
- (۹۲) ایضا، ص ۹۱، نیز دیکھیے: طبری ح ۳، ۱۲۸۱
- (۹۳) ایضا، ص ۹۱، نیز دیکھیے: طبری ح ۳، ۱۲۵۸، ۳
- (۹۴) ایضا، ص ۹۲
- (۹۵) ایضا، ص ۹۲، ۹۵، تیز دیکھیے: طبری ح ۳، ص ۱۲۸۱، ح ۳، ص ۱۸۱۵
- (۹۶) ایضا، ص ۱۳۲، ۱۳۳، تیز دیکھیے: طبری ح ۳، ص ۱۲۸۱، ح ۳، ص ۱۷۲۲
- (۹۷) ایضا، ص ۱۳۲، نیز دیکھیے: طبری ح ۳، ص ۱۸۱۷
- (۹۸) ایضا، ص ۱۳۷
- (۹۹) ایضا، ص ۱۳۷

